

තනතුරු — ඇබැරිතු

අම්පාර දිසාපති කාර්යාලය සංචාරක බංගලාව

සංචාරක නිවාස බංගලා භාරකරු තනතුර

01. තනතුර : අම්පාර දිසාපති කාර්යාලය යටතේ පාලනය වන සංචාරක නිවාස බංගලා භාරකරු.
02. තනතුරේ සාමාන්‍ය : සංචාරක නිවාසය හා භූමිය පිරිසිදුව හා ක්‍රමවත්ව රාජකාරී පවත්වාගෙන යාම, පැමිණෙන සංචාරකයින්ට අවශ්‍ය පහසුකම් සැපයීම හා ඉල්ලා සිටින්නේ නම්, ඔවුන්ට ආහාරපාන පිළියෙල කරදීම හා සංචාරක නිවාසයට සම්බන්ධ අදාළ වෙනත් රාජකාරී දින තුළ පැය 24 (විසිහතර) ම රාජකාරී කළයුතු තනතුරකි.
03. වයස් සීමාව : අවුරුදු 18 ට නොඅඩු හා අවුරුදු 45 ට නොවැඩි විය යුතුය. දැනට රාජ්‍ය සේවයේ/පළාත් රාජ්‍ය සේවයේ සිටින්නන්ට ඉහළ වයස් සීමාව බලපානු නොලැබේ.
04. වැටුප් පරිමාණය : රු. 55,800 — 20x960-75,000 /= කි. වාර්ෂික වැටුප (රු. 57,720.00 ට එළඹීමට පෙර වාර්ෂික පරීක්ෂණයකින් යුතු කාර්යක්ෂමතා කඩඉමකි). වයස අවුරුදු 45 සම්පූර්ණවීම මත මෙම කාර්යක්ෂමතා කඩඉමෙන් නිදහස් කරනු නොලැබේ.
05. කාර්යක්ෂමතා කඩඉම් විභාග විෂයය නිර්දේශය : වෘත්තීය පිළිබඳව පහත සඳහන් කරුණු ආශ්‍රිතව මිනිත්තු 15 ක වාර්ෂික පරීක්ෂණයක් පැවැත්වේ.
 - (i) සංචාරක නිවාසය ක්‍රමවත්ව පවත්වාගෙන යාම හා උද්‍යානය අලංකාරව පවත්වාගෙන යාම පිළිබඳ කටයුතු.
 - (ii) සංචාරක බංගලාවේ විදුලි බිල්පත්, ජල බිල්පත්, දුරකථන බිල්පත් නිරවුල් කිරීම පිළිබඳ කටයුතු.
 - (iii) බංගලා භාරකරු තනතුරට අදාළ වන අයුරින් ආයතන සංග්‍රහය/ මුදල් රෙගුලාසි හා විනය කටයුතු පිළිබඳ සාමාන්‍ය දැනුමක් ලබා තිබිය යුතුය.
06. අධ්‍යාපන හා වෙනත් සුදුසුකම් :
 - (අ) අටවන ශ්‍රේණිය සමත්ව තිබීම, සහ
 - (ආ) ලංකා හෝටල් පාසැලේ පුහුණුව සාර්ථක ලෙස නිමකර සහතික ලැබූ අයෙකු වීම, හෝ
රජයේ සංචාරක බංගලා/තානායම් කටයුතු පිළිබඳ අවුරුදු 05 කට නොඅඩු පළපුරුද්දක් ඇති අයෙකු වීම.
07. සේවයට බඳවාගැනීමේ ක්‍රමය :
 - (අ) ව්‍යුහගත සම්මුඛ පරීක්ෂණ මණ්ඩලයක් විසින් වාර්ෂික පරීක්ෂණයකට භාජනය කිරීමෙන් පත්වීම දීමට සුදුසුකම් මත තෝරාගනු ලැබේ.
 - (ආ) ලකුණු දීමේ ක්‍රමය :
 - (i) ලිවීම, කියවීමේ හැකියාව, පරීක්ෂාකර මැන බැලීම - ලකුණු 20 යි.
 - (ii) සංචාරක නිවාසය පවත්වාගෙන යාම පිළිබඳ පළපුරුද්ද - ලකුණු 40 යි.
 - (iii) අදාළ වෘත්තීය පිළිබඳ ලබා ඇති පුහුණු සහතිකය - ලකුණු 40 යි.

08. සේවයේ නියුක්ත කරවීමේ කොන්දේසි :

මෙම තනතුර ස්ථිරය, දායක විශ්‍රාම වැටුප් අරමුදල යටතේ දායක විශ්‍රාම වැටුපකට හිමිකම් ඇත. පත්වීම අවුරුදු 03 ක පරිවාස කාලයකට යටත් වේ. (දැනට රජයේ ස්ථිර තනතුරක් දරන්නෙකු තෝරා පත් කර ගනු ලැබුවහොත් ඔහු හෝ ඇය එක අවුරුදු පරිවාස කාලයකට යටත්ව පත්කරනු ඇත.)

09. සේවා කොන්දේසි :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ 1 කොටස (11 අ) වැනි ඡේදයේ පළ කරනු ලබන රාජ්‍ය සේවා පත්කිරීම් වලට අදාළ වන පොදු කොන්දේසි වලට ද, ශ්‍රී ලංකා සමාජවාදී ජනරජයේ ආයතන සංග්‍රහයේ 11 වැනි පරිච්ඡේදයේ විධිවිධාන හා මුදල් රෙගුලාසි වලට ද, රජය විසින් වරින් වර පනවනු ලබන වෙනත් කොන්දේසි වලට ද, යටත් විය යුතුය.

10. ඉල්ලුම්පත් කැඳවීම :

ඉහත දැක්වෙන සුදුසුකම් ඇති අයගෙන් ඉල්ලුම්පත් මෙයට අමුණා ඇති ආකෘතිය අනුව පිළියෙල කර 2004 ඔක්තෝබර් මස 31 වැනි දිනට හෝ ඊට පෙර “දිස්ත්‍රික් ලේකම්, දිස්ත්‍රික් ලේකම් කාර්යාලය, අම්පාර” යන ලිපිනයට ලියාපදිංචි තැපෑලෙන් එවිය යුතුය.

එච්. එම්. හේරත් අබේවීර,
දිසාපති/දිස්ත්‍රික් ලේකම්,
අම්පාර පරිපාලන දිස්ත්‍රික්කය.

2004 සැප්තැම්බර් මස 10 වැනි දින,
දිස්ත්‍රික් ලේකම් කාර්යාලය,
අම්පාර.

අම්පාර දිසාපති කාර්යාලය සංචාරක බංගලා භාරකරු තනතුර සඳහා ඉල්ලුම් පත්‍රය

01. සම්පූර්ණ නම : _____

02. ලිපිනය : _____

03. උපන් දිනය : _____

අවුරුද්ද : _____ මාසය : _____ දිනය : _____

04. වයස :-

අවුරුදු : _____ මාස : _____ දින : _____

05. විවාහක/අවිවාහක බව :-

06. අධ්‍යාපන සුදුසුකම් (නිවේදනය පරිදි) :-

07. පළපුරුද්ද (නිවේදනය පරිදි) :-

08. දැනට සේවයේ නියුතු සංචාරක බංගලා/තානායම :-

09. දරන තනතුර :-

මෙම අයදුම් පත්‍රය මා විසින් සඳහන් කරන ලද විස්තර හා තොරතුරු මාගේ දැනීම හා විශ්වාසය පරිදි සත්‍ය බව සහතික කරමි.

අයදුම්කරුගේ අත්සන.

දිනය : _____